

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI (UE) 2015/789

tat-18 ta' Mejju 2015

fir-rigward ta' miżuri li jipprevjenu l-introduzzjoni u t-tixrid fl-Unjoni tal-*Xylella fastidiosa* (Wells et al)

(notifikata bid-dokument C(2015) 3415)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-prodotti tal-pjanti u kontra t-tixrid tagħhom ġewwa l-Komunità ⁽¹⁾, u b'mod partikolari r-raba' sentenza tal-Artikolu 16(3) tagħha,

Billi:

- (1) Fid-dawl tal-verifiki mwettqa mill-Kummissjoni u n-notifiki ta' tifqighat godda mill-awtoritajiet Taljani, il-miżuri previsti fid-Deciżjoni ta' Implimentazzjoni tal-Kummissjoni 2014/87/UE ⁽²⁾ għandhom jiġu msahha.
- (2) L-Awtorità Ewropea dwar is-Sigurtà fl-Ikel (minn hawn' il quddiem "l-Awtorità"), fis-6 ta' Jannar 2015 ippubblikat opinjoni xjentifika dwar ir-riskju għas-saħħa tal-pjanti mahluqa minn *Xylella fastidiosa* (Wells et al.) (minn hawn' il quddiem "l-organizmu speċifikat") fit-territorju tal-UE, bl-identifikazzjoni u l-evalwazzjoni ta' għazliet ta' tnaqqis tar-riskju ⁽³⁾. Dik l-Opinjoni identifikat lista ta' speċijiet ta' pjanti suxxettibbli għal iżolati Ewropej u mhux Ewropej tal-organizmu speċifikat. Barra minn hekk, fl-20 ta' Marzu 2015, l-Awtorità ppubblikat rapport xjentifiku dwar il-kategorizzazzjoni ta' dawn il-pjanti għat-thawwil, hlief iż-żrieragh, skont ir-riskju ta' introduzzjoni tal-organizmu speċifikat. Ir-rapport jikkategorizza speċijiet ta' pjanti li s'ssa kienu kkonfermati li huma suxxettibbli għall-iżolati Ewropej u mhux Ewropej tal-organizmu speċifikat minn infezzjoni naturali, infezzjoni sperimentali permezz ta' trażmissjoni minn vettur, jew tip mhux magħruf ta' infezzjoni (minn hawn' il quddiem "pjanti speċifikati"). Dik il-lista hija itwal mil-lista fid-Deciżjoni ta' Implimentazzjoni tal-Kummissjoni 2014/497/UE ⁽⁴⁾. Għalhekk, huwa xieraq li din id-Deciżjoni tapplika għal lista itwal ta' speċijiet milli d-Deciżjoni ta' Implimentazzjoni 2014/497/UE. Madankollu, sabiex tiġi żgurata l-proporzjonalità, xi miżuri għandhom japplikaw biss għal speċijiet ta' pjanti suxxettibbli għal iżolati Ewropej tal-organizmu speċifikat (minn hawn' il quddiem "pjanti ospitanti"). F'dan ir-rigward, filwaqt li l-opinjoni tal-EFSA tas-6 ta' Jannar 2015 turi incertezza rigward il-firxa ta' speċijiet ta' pjanti peress li r-riċerka għadha għaddeja, ir-riżultati tal-investigazzjonijiet imwettqa mill-awtoritajiet Taljani kkonfermaw il-kapaċità ta' certi pjanti speċifikati li jkunu "pjanti ospitanti".
- (3) L-Istati Membri għandhom iwettqu stharrigiet annwali għall-preżenza tal-organizmu speċifikat fit-territorji tagħhom u għandhom jiżguraw li l-operaturi professjonisti jkunu infurmati dwar il-preżenza potenzjali tiegħu u l-miżuri li għandhom jittiehdu.
- (4) Sabiex jeqirdu l-organizmu speċifikat u jipprevjenu t-tixrid ulterjuri tiegħu fil-bqija tal-Unjoni, l-Istati Membri għandhom jistabbilixxu żoni demarkati li jikkonsistu minn żona infestata u żona ta' lqugh, u japplikaw il-miżuri ta' qerda. Fid-dawl tal-qagħda attwali fin-Nofsinar tal-Italja, iż-żona infestata taż-żona demarkata stabbilita mill-awtoritajiet Taljani għandha, mill-inqas, tkopri l-provinċja kollha ta' Lecce. Sabiex jiġi mminimizzat ir-riskju li l-organizmu speċifikat jinxtered minn barra ż-żona demarkata [żona infettata], iż-żona ta' lqugh għandha tkun wiesgħa 10 km.

⁽¹⁾ ĠUL 169, 10.7.2000, p. 1.

⁽²⁾ Id-Deciżjoni ta' Implimentazzjoni tal-Kummissjoni 2014/87/UE tat-13 ta' Frar 2014 fir-rigward ta' miżuri għall-prevenzjoni tat-tixrid tal-*Xylella fastidiosa* (Well u Raju) fl-Unjoni (GU L 45, 15.2.2014, p. 29).

⁽³⁾ EFSA PLH Panel (EFSA Panel on Plant Health), 2015. Scientific Opinion on the risks to plant health posed by *Xylella fastidiosa* in the EU territory, with the identification and evaluation of risk reduction options. EFSA Journal 2015;13(1):3989, 262 pp..

⁽⁴⁾ Id-Deciżjoni ta' Implimentazzjoni tal-Kummissjoni 2014/497/UE tat- 23 ta' Lulju 2014 fir-rigward ta' miżuri li jipprevjenu l-introduzzjoni u t-tixrid tal-*Xylella fastidiosa* (Well u Raju) fl-Unjoni (GU L 219, 25.7.2014, p. 56).

- (5) F'każijiet ta' okkorrenzi iżolati tal-organizmu speċifikat, m'għandux ikun mehtieg l-istabbiliment ta' żona demarkata jekk l-organizmu speċifikat ikun jista' jiġi eliminat mill-pjanti fejn instab li huwa preżenti. F'każijiet bħal dawn, għandha tittiehed azzjoni immedjata biex ikun aċċertat jekk pjanti oħra gewx infettati.
- (6) Filwaqt li titqies l-epidemjoloġija tal-organizmu speċifikat, u r-riskju ta' aktar tixrid fil-bqija tal-Unjoni, għandu jkun ipprobit it-thawwil f'żona infettata ta' pjanti ospitanti, hlief f'siti li huma fizikament protetti kontra l-introduzzjoni tal-organizmu speċifikat mill-vetturi tiegħu. Dan huwa importanti wkoll għall-prevenzjoni tal-infezzjoni ta' pjanti ospitanti mill-organizmu speċifikat fi hdan iż-żona demarkata.
- (7) Fil-provinċja ta' Lecce, l-organizmu speċifikat hu diġà stabbilit b'mod estensiv. Fejn l-evidenza turi li f'ċerti partijiet ta' dik iż-żona l-organizmu speċifikat kien preżenti għal aktar minn sentejn u m'għadux possibbli li jinqered, il-korp uffiċjali responsabbli għandu jkollu l-possibilità li japplika miżuri ta' trażżin flok miżuri ta' qerda, biex mill-inqas jipproteġi siti ta' produzzjoni, pjanti b'valur kulturali, soċjali u xjentifiku partikolari, kif ukoll il-fruntiera mal-bqija tat-territorju tal-Unjoni. Il-miżuri ta' trażżin għandhom jimmiraw li jimminimizzaw l-ammont ta' inokolu batteriku f'dik iż-żona u jżommu l-popolazzjoni tal-vettur fl-iktar livell baxx possibbli.
- (8) Sabiex tiġi żgurata protezzjoni effettiva tal-bqija tat-territorju tal-Unjoni mill-organizmu speċifikat, filwaqt li titqies il-firxa possibbli tal-organizmu speċifikat permezz ta' mezzi fiżiċi u assistiti mill-bniedem għajr il-moviment ta' pjanti speċifikati għat-thawwil, huwa xieraq li tiġi stabbilita żona ta' sorveljanza immedjatament barra iż-żona ta' l-qugħ madwar iż-żona infettata tal-provinċja ta' Lecce.
- (9) Pjanti magħrufa li huma suxxettibbli għall-organizmu speċifikat li jkunu tkabbru għal mill-inqas parti minn hajjithom f'żona demarkata, jew li ġew trasportati minn din iż-żona, għandhom probabbiltà akbar minn pjanti oħra li jkunu ġew infettati mill-organizmu speċifikat. Il-moviment ta' dawn il-pjanti għandu jkun għalhekk soġġett għal rekwiżiti speċifiċi mmirati biex jiġi evitat tixrid akbar ta' dan l-organizmu speċifikat. Sabiex ikun faċilitat is-sejbien bikri tal-preżenza potenzjali tal-organizmu speċifikat 'il barra miż-żona demarkata, għandhom jiġu stabbiliti rekwiżiti ta' traċċabbiltà għaċ-ċaqliq ta' pjanti magħrufa li huma suxxettibbli għall-organizmu speċifikat barra miż-żoni demarkati.
- (10) Sabiex jippermettu spezzjoni ta' segwitu fid-destinazzjoni ta' pjanti għat-thawwil mahruġa 'l barra miż-żoni demarkati, il-korp uffiċjali responsabbli tal-post tal-orijini u l-korp uffiċjali responsabbli tal-post ta' destinazzjoni għandhom jiġu infurmati minnufih mill-operaturi professjonisti tal-moviment ta' kull lott ta' pjanti speċifikati li mill-inqas tkabbru għal parti minn hajjithom f'żona demarkata.
- (11) Sabiex jiġi żgurat monitoraġġ mill-qrib tal-moviment ta' pjanti għat-thawwil li joriġinaw f'żoni demarkati u sabiex ikun hemm għarfien effettiv tas-siti fejn ir-riskju fitosanitarju minhabba l-organizmu speċifikat hu għoli, il-Kummissjoni u l-Istati Membri għandhom ikollhom aċċess għal informazzjoni dwar siti ta' produzzjoni li jinsabu fiż-żoni demarkati. Għalhekk, l-Istati Membri għandhom jistabbilixxu u jaġġornaw lista tas-siti kollha li jinsabu fiż-żoni demarkati fit-territorju tagħhom fejn ikunu tkabbru l-pjanti speċifikati tkabbru u jikkomunikaw dik il-lista lill-Kummissjoni u lill-Istati Membri l-oħra. Il-Kummissjoni għandha tagħmel disponibbli għabra ta' dawk il-listi lill-Istati Membri.
- (12) Għandhom jitwettqu verifiki uffiċjali sabiex jiġi żgurat li pjanti speċifikati huma biss trasferiti 'l barra miż-żoni demarkati f'konformità mar-rekwiżiti stabbiliti f'din id-Deċiżjoni.
- (13) Meqjusa n-natura tal-organizmu speċifikat, pjanti speċifikati li joriġinaw f'pajjiż terz fejn l-organizmu speċifikat m'huwiex preżenti għandhom, meta jiġu introdotti fl-Unjoni, jiġu akkumpanjati minn ċertifikat fitosanitarju inkluż dikjarazzjoni addizzjonali li tiddikjara li dak il-pajjiż hieles mill-organizmu speċifikat.
- (14) Sabiex jiġi żgurat li pjanti speċifikati introdotti fl-Unjoni minn pajjiżi terzi fejn l-organizmu speċifikat hu magħruf li huwa preżenti, ikunu hielsa mill-organizmu speċifikat, ir-rekwiżiti għall-introduzzjoni tagħhom fl-Unjoni, għandhom ikunu simili għal dawk stabbiliti għal moviment ta' pjanti speċifikati li joriġinaw f'żoni demarkati.

- (15) Minn Ottubru 2014 'l hawn, għadd kbir ta' pjanti għat-thawwil, għajr żrieragh, tal-*Coffea*, li joriginaw fil-Costa Rica jew fil-Honduras, ġew interċettati fl-Unjoni bil-preżenza tal-organizmu speċifikat. Huwa għalhekk konkluz li l-proċeduri ta' ċertifikazzjoni fitosanitarja tal-Costa Rica jew il-Honduras huma insuffiċjenti biex jiżguraw li l-konsenji ta' pjanti tal-*Coffea* huma hielsa mill-organizmu speċifikat. Konsegwentement, minhabba l-probabbiltà għolja tal-istabbiliment tal-organizmu speċifikat fl-Unjoni, in-nuqqas ta' kwalunkwe trattament effettiv ladarba l-pjanti speċifikati huma infettati, kif ukoll il-konsegwenzi ekonomiċi kbar għall-Unjoni, l-introduzzjoni fl-Unjoni ta' pjanti għat-thawwil tal-*Coffea*, apparti minn żrieragh, li joriginaw fil-Costa Rica jew il-Honduras għandha tkun ipprojbata.
- (16) Id-Deciżjoni 2014/497/UE għandha tithassar.
- (17) Il-miżuri previsti f'din id-Deciżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOPTAT DIN ID-DECIŻJONI:

Artikolu 1

Definizzjonijiet

Għall-finijiet ta' din id-Deciżjoni, għandhom japplikaw id-definizzjonijiet li ġejjin:

- (a) "organizmu speċifikat" tfisser iżolati Ewropej u mhux Ewropej ta' *Xylella fastidiosa* (Wells et al.);
- (b) "pjanti speċifikati" tfisser il-pjanti kollha għat-thawwil, għajr żrieragh, li jappartjenu għal ġeneri jew speċijiet elenkati fl-Anness I;
- (c) "pjanti ospitanti" tfisser il-pjanti speċifikati kollha li jappartjenu għall-ġeneri jew l-ispeċijiet elenkati fl-Anness II;
- (d) "operatur professjonist" tfisser kwalunkwe persuna involuta professjonalment f'waha jew aktar mill-attivitàjiet li ġejjin dwar il-pjanti:
- (i) it-thawwil;
 - (ii) it-tnissil;
 - (iii) il-produzzjoni, inklużi t-tkabbir, il-moltiplikazzjoni u l-manutenzjoni;
 - (iv) l-introduzzjoni fit-territorju tal-Unjoni, u l-moviment fih u lil hinn minnu;
 - (v) hidma għad-disponibbiltà fis-suq.

Artikolu 2

Sejbien jew preżenza suspettata tal-organizmu speċifikat

1. Kull persuna li tissuspetta jew issir taf bil-preżenza tal-organizmu speċifikat għandha tinforma lill-korp uffiċjali responsabbli minnufih u tipprovdih bl-informazzjoni rilevanti kollha li tikkonċerna l-preżenza, jew preżenza suspettata, tal-organizmu speċifikat.
2. Il-korp uffiċjali responsabbli għandu jirreġistra din l-informazzjoni minnufih.
3. Meta l-korp uffiċjali responsabbli jkun ġie infurmat bil-preżenza, jew preżenza suspettata, tal-organizmu speċifikat għandu jiehu l-miżuri kollha meħtieġa biex jikkonferma dik il-preżenza, jew preżenza suspettata.

4. L-Istati Membri għandhom jiżguraw li kull persuna li jkollha taht il-kontroll tagħha pjanti li għandhom mnejn ikunu nfettati bl-organizmu speċifikat tiġi infurmata minnufih bil-preżenza jew il-preżenza suspettata tal-organizmu speċifikat, bil-konsegwenzi possibbli u r-riskji u tal-miżuri li għandhom jittiehdu.

Artikolu 3

Stharriġ dwar l-organizmu speċifikat fit-territorji tal-Istati Membri

L-Istati Membri għandhom iwettqu stharriġiet annwali kull sena għall-preżenza tal-organizmu speċifikat fit-territorju tagħhom fuq il-pjanti speċifikati.

Dawn l-istharriġiet għandhom jitwettqu mill-korp uffiċjali responsabbli, jew taht is-superviżjoni uffiċjali tal-korp uffiċjali responsabbli. Għandhom jikkonsisti minn eżamijiet viżivi u, fil-każ ta' xi suspett ta' infezzjoni mill-organizmu speċifikat, ġbir ta' kampjuni u ttestjar. L-istharriġiet għandhom jissejsu fuq principji xjentifiċi u tekniċi tajba, u għandhom jitwettqu fi żminijiet xierqa tas-sena fir-rigward tal-possibbiltà li jinstab l-organizmu speċifikat. L-istharriġiet għandhom iqisu l-evidenza xjentifika u teknika disponibbli, il-bijoloġija tal-organizmu speċifikat u tal-vetturi, il-preżenza u l-bijoloġija ta' pjanti speċifikati, u kwalunkwe tagħrif ieħor xieraq, dwar il-preżenza tal-organizmu speċifikat.

Artikolu 4

L-istabbiliment ta' żoni demarkati

1. Fejn il-preżenza tal-organizmu speċifikat tkun giet ikkonfermata, l-Istat Membru kkonċernat għandu jiddemarka zona mingħajr dewmien konformi mal-paragrafu 2, minn hawn 'il quddiem "żona demarkata".

2. Iż-żoni demarkata għandha tikkonsisti minn zona infettata u zona ta' lqugh.

Iż-zona infettata għandha tinkludi l-pjanti kollha magħrufin li huma infettati bl-organizmu speċifikat, il-pjanti kollha li juru sintomi li jindikaw il-possibbiltà ta' infezzjoni minn dak l-organizmu, u l-pjanti l-oħra kollha li jistghu jiġu infettati minn dak l-organizmu minhabba l-qrubija tagħhom mal-pjanti infettati, jew is-sors komuni ta' produzzjoni, jekk magħruf, bi pjanti infettati, jew il-pjanti mkabbra minnhom.

F'dak li jirrigwarda l-preżenza ta' organismu speċifikat fil-provinċja ta' Lecce, iż-żona infettata għandha mill-inqas tinkludi dik il-provinċja kollha.

Iż-zona ta' lqugh għandha tkun wiesgħa tal-inqas 10 km, madwar iż-żona infettata.

Id-delimitazzjoni eżatta taż-żoni għandha tkun ibbażata fuq principji xjentifiċi solidi, il-bijoloġija tal-organizmu speċifikat u l-vetturi tiegħu, il-livell ta' infezzjoni, il-preżenza tal-vetturi, u d-distribuzzjoni ta' pjanti speċifikati fiż-żona kkonċernata.

3. Jekk tiġi kkonfermata l-preżenza tal-organizmu speċifikat 'il barra miż-żona infettata, id-delimitazzjoni taż-żona infettata u taż-żona ta' lqugh għandha tiġi rriveduta minnufih u mibdula kif xieraq.

4. Fuq il-bażi tan-notifiki mill-Istati Membri skont id-Deciżjoni ta' Implimentazzjoni tal-Kummissjoni 2014/917/UE ⁽¹⁾, il-Kummissjoni għandha tistabbilixxi u taġġorna lista ta' żoni demarkati u tikkomunika dik il-lista lill-Istati Membri.

5. Meta abbażi tal-istharriġ imsemmi fl-Artikolu 3 u tal-monitoraġġ imsemmi fil-paragrafu 7 tal-Artikolu 6, ma jinstabx l-organizmu speċifikat f'żona demarkata għal perjodu ta' hames snin, din id-demarkazzjoni tkun tista' titneħħa. F'każijiet bħal dawn, l-Istat Membru kkonċernat għandu jinnotifika lill-Kummissjoni u lill-Istati Membri l-oħra.

⁽¹⁾ Deciżjoni ta' Implimentazzjoni tal-Kummissjoni 2014/917/UE tal-15 ta' Diċembru 2014 li tistabbilixxi regoli dettaljati għall-implimentazzjoni tad-Direttiva tal-Kunsill 2000/29/KE fir-rigward tan-notifika tal-preżenza ta' organismi ta' hsara u ta' miżuri li tiehdu jew huma mahsuba li jittiehdu mill-Istati Membri (ĠU L 360, 17.12.2014, p. 59).

6. B'deroga mill-paragrafu 1, l-Istat Membru jista' jiddeciedi li ma jistabbilixxi zona demarkata minnufih meta jiġu ssodisfati l-kundizzjonijiet kollha li ġejjin:

- (a) ikun hemm evidenza li l-organizmu speċifikat ġie introdott fiż-żona reċentement mal-pjanti li nstab fuqhom;
- (b) ikun hemm indikazzjoni li daww il-pjanti kienu diġà infettati qabel l-introduzzjoni tagħhom fiż-żona kkonċernata;
- (c) ma jkunux instabu vetturi li jgħorru l-organizmu speċifikat, fuq il-bażi tat-testijiet imwettqa f'konformità ma' metodi ta' ttestjar validati internazzjonalment, fil-qrib ta' dawn il-pjanti.

7. Fil-każ imsemmi fil-paragrafu 6, l-Istat Membru għandu:

- (a) jwettaq sħarriġ għal mill-inqas sentejn biex jiddetermina ġeww infettati xi pjanti oħra apparti daww li fuqhom l-organizmu speċifikat kien instab oriġinarjament;
- (b) abbażi ta' dan l-isħarriġ, jiddetermina hemmx hteġa li tiġi stabbilita zona demarkata;
- (c) jinnotifika lill-Kummissjoni u lill-Istati Membri l-oħra dwar il-ġustifikazzjoni għaliex mhux qed jistabbilixxi zona demarkata, u r-riżultat tal-isħarriġ imsemmi fil-punt (a) hekk kif isir disponibbli.

Artikolu 5

Il-projbizzjoni tat-thawwil ta' pjanti ospitanti f'żoni infettati

It-thawwil ta' pjanti ospitanti f'żoni infettati għandu jkun ipprobit, hliel f'siti li huma fiżikament protetti kontra l-introduzzjoni tal-organizmu speċifikat mill-vetturi tiegħu.

Artikolu 6

Mizuri ta' qerda

1. L-Istat Membru li jkun stabbilixxa ż-żoni demarkata msemmija fl- Artikolu 4 għandu, f'din iż-żona, jiehu l-mizuri kif stipulat fil-paragrafi 2 sa 11.

2. L-Istat Membru kkonċernat għandu, fi hdan raġġ ta' 100 m madwar il-pjanti li ġew ittestjati u nstab li huma infettati mill-organizmu speċifikat, inehhi minnufih:

- (a) pjanti ospitanti, irrissettivament mill-istatus tas-saħha tagħhom;
- (b) pjanti magħrufin li huma infettati mill-organizmu speċifikat;
- (c) pjanti li juru sintomi li jindikaw infezzjoni possibbli minn dak l-organizmu jew suspettati li huma infettati minn dak l-organizmu.

3. L-Istat Membru kkonċernat għandu jiehu kampjun u jittestja l-pjanti speċifikati fraġġ ta' 100 m madwar kull wahda mill-pjanti infettati, f'konformità mal-International Standard for Phytosanitary Measures ISPM No. 31 ⁽¹⁾.

4. L-Istat Membru kkonċernat għandu jwettaq trattamenti fitosanitarji xierqa qabel it-tnehhija tal-pjanti msemmija fil-paragrafu 2 kontra vetturi tal-organizmu speċifikat u pjanti li għandhom mnejn jospitaw daww il-vetturi. Daww it-trattamenti jistgħu jinkludu, kif xieraq, it-tnehhija tal-pjanti.

5. L-Istat Membru kkonċernat għandu, in situ jew f'post fil-qrib apposta għal dan l-għan fi hdan iż-żona infettata, jeqred pjanti u partijiet ta' pjanti msemmija fil-paragrafu 2, b'tali mod li jkun żgurat li l-organizmu speċifikat ma jinxteridx.

⁽¹⁾ Methodologies for sampling of consignments — Reference Standard ISPM No 31 by the Secretariat of the International Plant Protection Convention, Rome. Ippubblikat fl-2008.

6. L-Istat Membru kkonċernat għandu jwettaq l-investigazzjonijiet xierqa biex jidentifika l-origini tal-infezzjoni. Għandu jitraċċa l-pjanti speċifikati assoċjati mal-każ tal-infezzjoni kkonċernat, inkluż dawk li ġew imċaqalqa qabel ma ġiet stabbilita żona demarkata. Ir-risultati ta' dawn l-investigazzjonijiet għandhom jiġu kkomunikati lill-Istati Membri li fihom joriġinaw dawk il-pjanti kkonċernati, lill-Istati Membri li għaddew minnhom dawk il-pjanti u lill-Istati Membri lejn fejn iċċaqalqu dawn il-pjanti.

7. L-Istat Membru kkonċernat għandu jissorvelja l-preżenza tal-organizmu speċifikat permezz ta' sħarriġiet annwali fi żminijiet xierqa. Għandu jwettaq spezzjonijiet vizivi tal-pjanti speċifikati u jiehu kampjuni mill-pjanti sintomatiċi u jittestjahom, kif ukoll pjanti asintomatiċi fil-grubija ta' dawk sintomatiċi.

F'żoni ta' lqugh, żona mistharra għandha tkun ibbażata fuq grilja maqsuma fi kwadri ta' 100 m × 100 m. L-ispezzjonijiet vizivi għandhom jitwettqu f'kull wiehed minn dawk il-kwadri.

8. L-Istat Membru kkonċernat għandu jqajjem kuxjenza pubblika dwar it-theddid li jġib miegħu l-organizmu speċifikat u dwar il-miżuri adottati biex dan ma jiddahx u ma jinxteridx fl-Unjoni. B'mod partikolari, għandu jtella' sinjali tat-toroq li jindikaw id-delimitazzjoni taż-żona demarkata rispettiva.

9. L-Istat Membru kkonċernat għandu, fejn meħtieġ, jiehu miżuri li jindirizzaw kull sitwazzjoni partikolari jew kumplikazzjoni li x'aktarx tista' tipprevjeni, tfixxkel jew iddewwem il-qerda, partikolarment dawk relatati mal-aċċessibbiltà u l-qerda xierqa tal-pjanti kollha li jkunu infettati jew li jkun hemm suspett li huma infettati, ikunu fejn ikunu, humiex pubbliċi jew privati, jew hi min hi l-persuna jew l-entità li hi responsabbli għalihom.

10. L-Istat Membru kkonċernat għandu jiehu kull miżura oħra li tista' tikkontribwixxi għall-qerda tal-organizmu speċifikat, b'kunsiderazzjoni tal-ISPM No. 9 ⁽¹⁾ u bl-applikazzjoni ta' approċċ integrat skont il-prinċipji stipulati fl-ISPM No 14 ⁽²⁾.

11. L-Istat Membru kkonċernat għandu japplika Prattiki Agrikoli xierqa għall-ġestjoni tal-organizmu speċifikat u l-vetturi tiegħu.

Artikolu 7

Miżuri ta' trażżin

1. Permezz ta' deroga mill-Artikolu 6, biss fil-provinċja ta' Lecce, il-korp uffiċjali responsabbli tal-Istat Membru kkonċernat jista' jiddeċiedi li japplika miżuri ta' trażżin, kif stabbilit fil-paragrafi 2 sa 6, (minn hawn 'il quddiem: "żona tat-trażżin").

2. L-Istat Membru kkonċernat għandu immedjatament inehhi mill-inqas il-pjanti kollha li nstabu li huma infettati mill-organizmu speċifikat jekk dawn ikunu jinsabu fi kwalunkwe minn dawn il-postijiet:

(a) qrib is-siti msemmija fl-Artikolu 9(2);

(b) qrib is-siti ta' pjanti b'valur kulturali, soċjali jew xjentifiku partikolari;

(c) f'distanza ta' 20 km mill-fruntiera taż-żona tat-trażżin mal-bqija tat-territorju tal-Unjoni.

Għandhom jittiehdu l-prekawzzjonijiet kollha meħtieġa biex jiġi evitat it-tixrid tal-organizmu speċifikat matul u wara t-tnehhija.

3. L-Istat Membru kkonċernat għandu, fi hdan raġġ ta' 100 m madwar il-pjanti msemmija fil-paragrafu 2 u li nstab li huma infettati mill-organizmu speċifikat, jiehu kampjun tal-pjanti ospitanti u jittestjah, f'konformità mal-International Standard for Phytosanitary Measures ISPM No. 31. Dan l-ittestjar għandu jitwettaq f'intervalli regolari u, tal-inqas, darbtejn fis-sena.

4. L-Istat Membru kkonċernat għandu japplika trattamenti fitosanitari xierqa qabel it-tnehhija tal-pjanti msemmija fil-paragrafu 2 kontra vetturi tal-organizmu speċifikat u pjanti li għandhom mnejn jospitaw dawk il-vetturi. Dawk it-trattamenti jistgħu jinkludu, kif xieraq, it-tnehhija tal-pjanti.

⁽¹⁾ Guidelines for pest eradication programmes — Reference Standard ISPM No 9 by the Secretariat of the International Plant Protection Convention, Rome. Ippubblikat fil-15 ta' Diċembru 2011.

⁽²⁾ The use of integrated measures in a systems approach for pest risk management — Reference Standard ISPM No 14 by the Secretariat of the International Plant Protection Convention, Rome. Ippubblikat fit-8 ta' Jannar 2014.

5. L-Istat Membru kkonċernat għandu, *in situ* jew f'post fil-qrib apposta għal dan il-ghan fi hdan iż-żona tat-trażżin, jeqred pjanti u partijiet ta' pjanti msemija fil-paragrafu 2, b'tali mod li jkun żgurat li l-organizmu speċifikat ma jinxteridx.
6. L-Istat Membru kkonċernat għandu japplika prattiki agrikoli xierqa għall-ġestjoni tal-organizmu speċifikat u l-vetturi tiegħu.

Artikolu 8

Stabbiliment ta' żona ta' sorveljanza fl-Italja

1. Għandha tiġi stabbilita żona ta' sorveljanza b'raġġ ta' mill-inqas 30 km biswit iż-żona demarkata li tkopri ż-żona infettata tal-provinċja ta' Lecce.
 2. Fiż-żona ta' sorveljanza msemija fil-paragrafu 1, l-Istat Membru kkonċernat għandu jissorvelja l-preżenza tal-organizmu speċifikat permezz ta' sħarriġiet annwali fi żminijiet xierqa tas-sena. Huwa għandu jwettaq spezzjonijiet viżivi tal-pjanti speċifikati u jiehu kampjun tal-pjanti sintomatiċi u jittestjahom.
- Iż-żona mistħarrġa għandha tkun ibbażata fuq grilja maqsuma fi kwadri ta' 100 m × 100 m. L-ispezzjonijiet viżivi għandhom jitwettqu f'kull wiehed minn dawk il-kwadri.
- L-għadd ta' kampjuni, il-metodoloġija u r-riżultati għandhom jiġu indikati fir-rapport imsemmi fl-Artikolu 14.
3. L-Istat Membru kkonċernat għandu japplika prattiki agrikoli xierqa għall-ġestjoni tal-organizmu speċifikat u l-vetturi tiegħu.

Artikolu 9

Il-moviment ta' pjanti speċifikati fl-Unjoni

1. Għandu jiġi pprojbitt il-moviment fi hdan l-Unjoni, fi hdan jew barra miż-żoni demarkati, ta' pjanti speċifikati li jkunu tkabbru għal mill-inqas parti minn hajjithom f'żona demarkata stabbilita skont l-Artikolu 4,
2. B'deroga tal-paragrafu 1, tali moviment jista' jsehh jekk il-pjanti speċifikati jkunu tkabbru f'sit fejn jiġu ssodisfati l-kundizzjonijiet kollha li ġejjin:
 - (a) ikun irreġistrat skont id-Direttiva tal-Kummissjoni 92/90/KEE ⁽¹⁾;
 - (b) ikun awtorizzat mill-korp uffiċjali responsabbli bħala żona hielsa mill-organizmu speċifikat u l-vetturi tiegħu, filwaqt li jitqiesu l-Istandards Internazzjonali għall-Miżuri Fitosanitarji rilevanti;
 - (c) ikun protett fizikament kontra l-introduzzjoni tal-organizmu speċifikat mill-vetturi tiegħu;
 - (d) ikun imdawwar minn żona b'wisa' ta' 200 metru li tkun instabet permezz ta' spezzjoni viżiva uffiċjali u, fil-każ ta' suspett ta' preżenza tal-organizmu speċifikat, permezz tat-tehid ta' kampjuni u tal-ittestjar, li huma hielsa mill-organizmu speċifikat, u jkun suġġett għal trattamenti fitosanitarji xierqa kontra organiżmi li jgħorru l-mikrobu tal-organizmu speċifikat; dawk it-trattamenti jistgħu jinkludu, kif xieraq, it-tnehhija tal-pjanti;
 - (e) ikun suġġett għal trattamenti fitosanitarji xierqa biex jinżamm hieles mill-vetturi tal-organizmu speċifikat; dawk it-trattamenti jistgħu jinkludu, kif xieraq, it-tnehhija tal-pjanti;
 - (f) ikun suġġett, kull sena, flimkien maż-żona msemija fil-punt (d), għal mill-inqas żewġ spezzjonijiet uffiċjali mwettqa fi żmienijiet xierqa;
 - (g) matul iż-żmien kollu tat-tkabir tal-pjanti speċifikati, ma jkunu nstabu fis-sit la sintomi tal-organizmu speċifikat u lanqas tal-vetturi tiegħu jew, jekk ikunu ġew osservati sintomi suspetti, it-testijiet imwettqa jikkonfermaw in-nuqqas tal-organizmu speċifikat;
 - (h) matul iż-żmien tat-tkabir tal-pjanti speċifikati, ma jkun nstabu fiż-żona msemija fil-punt (d) sintomi tal-organizmu speċifikat jew, jekk ikunu ġew osservati sintomi suspetti, it-testijiet ikunu saru u jkun ġie kkonfermat in-nuqqas tal-organizmu speċifikat.

⁽¹⁾ Id-Direttiva tal-Kummissjoni 92/90/KEE tat-3 ta' Novembru 1992 li twaqqaf l-obbligi li għalihom produttori u importaturi ta' pjanti, prodotti ta' pjanti u oġġetti oħra huma soġġetti u li twaqqaf dettalji għar-reġistrazzjoni tagħhom (GU L 344, 26.11.1992, p. 38).

3. Kampjuni rappreżentattivi ta' kull speċi ta' pjanti speċifikati minn kull sit ikunu ġew soġġetti għal ittestjar annwali, fl-aktar żmien xieraq, u n-nuqqas ta' organizzmu speċifikat ġie kkonfermat abbażi ta' testijiet imwettqa skont il-metodi ta' ttestjar validati internazzjonalment.
4. Kemm prattikament jista' jkun qrib iż-żmien taċ-ċaqliq, il-lottijiet tal-pjanti speċifikati jkunu ġew soġġetti għal spezzjoni viżiva uffiċjali, tehid ta' kampjuni u ttestjar molekulari mwettaq skont metodi ta' ttestjar validati internazzjonalment, bl-użu ta' skema ta' tehid ta' kampjuni li tista' tidentifika b'affidabbiltà ta' 99 % livell ta' preżenza ta' pjanti infettati ta' 1 % jew oghla u mmirata b'mod speċifiku fuq pjanti li juru sintomi tal-organizmu speċifikat, skont l-ISPM No. 31.
5. Qabel iċ-ċaqliq, il-lottijiet ta' pjanti speċifikati ikunu ġew suġġetti għal trattamenti fitosanitari kontra kwalunkwe vettur tal-organizmu speċifikat.
6. Il-pjanti speċifikati għaddejjin minn żoni demarkati jew fihom għandhom jiġu trasportati f'kontenituri magħluqa, biex jiġi żgurat li ma ssehh ebda infezzjoni mal-organizmu speċifikat jew minn kwalunkwe mill-vetturi tiegħu.
7. Il-pjanti kollha msemmija fil-paragrafu 1, għandhom ikunu mċaqlaqa biss lejn u fit-territorju tal-Unjoni, jekk ikunu akkumpanjati minn passaport tal-pjanti mhejji u mahruġ skont id-Direttiva tal-Kummissjoni 92/105/KEE ⁽¹⁾.

Artikolu 10

Trasportabbiltà

1. L-operaturi professjonisti li jfornu pjanti speċifikati li jkunu tkabbru għal mill-inqas parti minn hajjithom f'żona demarkata, jew li ġew trasferiti minn tali żona, għandhom iżommu rekord ta' kull lott fornut u tal-operatur professjonist li rċevih.
2. L-operaturi professjonisti li jiġu forniti bi pjanti speċifikati li jkunu tkabbru għal mill-inqas parti minn hajjithom f'żona demarkata, jew li ġew trasferiti minn tali żona, għandhom iżommu rekord ta' kull lott fornut u tal-fornitur.
3. L-operaturi professjonisti għandhom iżommu r-rekords imsemmija fil-paragrafi 1 u 2 għal tliet snin mid-data li fiha l-lott rispettiv ikun ġie fornit lilhom jew mingħandhom.
4. L-operaturi professjonisti msemmija fil-paragrafi 1 u 2 għandhom jinfurmaw minnufih lill-korpi uffiċjali responsabbli rispettivi tagħhom dwar kull lott fornut jew irċevut minnhom. Dik l-informazzjoni għandha tinkludi l-orijini, il-konsenjatur, id-destinatarju, il-post tad-destinazzjoni, in-numru individwali tas-serje, tal-ġimgha jew tal-lott tal-passaport tal-pjanti u l-identità u l-kwantità tal-lott ikkonċernat.
5. Korp uffiċjali responsabbli li jirċievi informazzjoni skont il-paragrafu 4 għandu jinforma lill-korp uffiċjali responsabbli minnufih tal-post ta' destinazzjoni tal-lott ikkonċernat.
6. L-Istati Membri għandhom, fuq talba, jagħmlu disponibbli l-informazzjoni msemmija fil-paragrafu 4 lill-Kummissjoni.

Artikolu 11

Kontrolli uffiċjali fuq il-movimenti ta' pjanti speċifikati

1. L-Istati Membri għandhom iwettqu kontrolli uffiċjali regolari fuq pjanti speċifikati li jkunu qed jiċċaqalqu 'l barra minn żona demarkata, jew minn żona infettata lejn żona ta' lqugh.

Dawn il-kontrolli għandhom jitwettqu mill-inqas fi:

- (a) il-punti fejn il-pjanti speċifikati jiġu mċaqlaqa minn żoni infettati għal żoni ta' lqugh;
- (b) il-punti fejn il-pjanti speċifikati jiġu mċaqlaqa minn żoni ta' lqugh għal żoni mhux demarkati;

⁽¹⁾ Id-Direttiva tal-Kummissjoni 92/105/KEE tat-3 ta' Diċembru 1992 li tistabbilixxi grad ta' standardizzazzjoni għal passaporti ta' pjanti biex jintużaw għaċ-ċaqliq ta' ċerti pjanti, prodotti ta' pjanti jew oġġetti oħra ġewwa l-Komunità, u li tistabbilixxi l-proċeduri dettaljati dwar il-hruġ ta' passaporti simili u l-kundizzjonijiet u l-proċeduri dettaljati għall-bdil tagħhom (GU L 4, 8.1.1993, p. 22).

(c) il-post tad-destinazzjoni tal-pjanti speċifikati fiż-żona ta' l-qugh;

(d) il-post tad-destinazzjoni fiż-żoni mhux demarkati.

2. Il-kontrolli msemija fil-paragrafu 1 għandhom jinkludu kontroll dokumentarju u kontroll ta' identità tal-pjanti speċifikati.

Il-kontrolli msemija fil-paragrafu 1 għandhom jitwettqu irrispettivament mill-post fejn qeghdin il-pjanti speċifikati, is-sjeda jew il-persuna jew l-entità responsabbli għalihom.

3. L-intensità tal-kontrolli msemija fil-paragrafu 2 għandhom jissejsu fuq ir-riskju li l-pjanti jgħorru l-organizmu speċifikat jew il-vetturi magħrufa jew potenzjali, filwaqt li jiqtiesu l-provenjenza tal-lottijiet, il-grad ta' suxxettibbiltà tal-pjanti, u l-konformità minn operatur professjonist responsabbli għall-moviment b'din id-Deciżjoni u ma' kull miżura oħra meħuda biex jiġi kkontrollat jew jinqed l-organizmu speċifikat.

Artikolu 12

Lista ta' siti awtorizzati

L-Istati Membri għandhom jistabbilixxu u jaġġornaw lista tas-siti kollha awtorizzati skont l-Artikolu 9(2).

L-Istati Membri għandhom jissottomettu dik il-lista lill-Kummissjoni.

Fuq il-bażi tal-informazzjoni li waslet mill-Istati Membri, il-Kummissjoni għandha tistabbilixxi u taġġorna lista tas-siti kollha awtorizzati fl-Istati Membri.

Il-Kummissjoni għandha tittrażmetti l-lista lil kwalunkwe Stat Membru.

Artikolu 13

Miżuri fil-każ ta' nuqqas ta' konformità mal-Artikolu 9

Fejn il-kontrolli msemija fl-Artikolu 11(2) juru li l-kundizzjonijiet stabbiliti fl-Artikolu 9 ma jkunux issodisfati, l-Istat Membru li jkun wettaq dawk il-kontrolli għandu minnufih jeqred il-pjanta mhux konformi *in situ* jew f'post fil-qrib. Dik l-azzjoni għandha titwettag bil-prekawżjonijiet kollha meħtieġa biex jiġi evitat it-tixrid tal-organizmu speċifikat, u kwalunkwe vettur li jgħorr dik il-pjanta, matul u wara t-tnehhija.

Artikolu 14

Rappurtar dwar il-miżuri

L-Istati Membri għandhom sal-31 ta' Diċembru ta' kull sena jikkomunikaw lill-Kummissjoni u lill-Istati Membri l-oħra:

- (a) rapport dwar il-miżuri meħuda skont l-Artikoli 3, 4, 6, 7, 8 u 11 u dwar ir-riżultati ta' dawk il-miżuri;
- (b) pjan dwar il-miżuri, inkluż iż-żmien skedat ta' kull miżura, li għandhom jittiehdu skont l-Artikoli 3, 4, 6, 7, 8 u 11 matul is-sena ta' wara.

F'każ li l-Istat Membru kkonċernat jiddeciedi li japplika miżuri ta' trażżin skont l-Artikolu 7, dan għandu minnufih jikkomunika lill-Kummissjoni r-raġunijiet li japplikaw miżuri ta' trażżin, u l-miżuri meħuda jew mahsuba li jittiehdu.

Fejn ikun ġustifikat mill-iżvilupp tar-riskju fitosanitarju rispettiv, l-Istati Membri għandhom jadattaw il-miżuri rispettivi u għaldaqstant jiġi aġġornat il-pjan imsemmi fil-punt (b). Għandhom jikkomunikaw immedjatament lill-Kummissjoni u lill-Istati Membri l-oħra dwar l-aġġornament tal-pjan.

Artikolu 15

Projbizzjoni tal-introduzzjoni ta' pjanti ghat-thawwil, għajr żrieragh, ta' *Coffea* li joriġinaw fil-Costa Rica jew il-Honduras

Għandha tkun ipprojbata l-introduzzjoni ta' pjanti ghat-thawwil, għajr żrieragh, ta' *Coffea* li joriġinaw fil-Costa Rica jew il-Honduras

Pjanti ghat-thawwil, għajr żrieragh, ta' *Coffea* li joriġinaw fil-Costa Rica jew il-Honduras li ġew introdotti fl-Unjoni qabel l-applikazzjoni ta' din id-Deċiżjoni, għandhom biss jiġu ttrasportati fl-Unjoni minn operaturi professjonisti wara li jkunu infurmaw lill-korp uffiċjali responsabbli.

Artikolu 16

Introduzzjoni fl-Unjoni ta' pjanti speċifikati li joriġinaw minn pajjiżi terzi fejn ikun magħruf li l-organizmu speċifikat huwa preżenti

Pjanti speċifikati li joriġinaw minn pajjiżi terzi fejn ikun magħruf li l-organizmu speċifikat mhuwiex preżenti jistgħu jiġu introdotti fl-Unjoni biss jekk jissodisfaw il-kundizzjonijiet li ġejjin:

- (a) l-organizzazzjoni nazzjonali għall-protezzjoni tal-pjanti tal-pajjiżi terzi ikkonċernat tkun għarrfet bil-miktub lill-Kummissjoni li l-organizmu speċifikat mhuwiex preżenti fil-pajjiż;
- (b) il-pjanti speċifikati jkunu akkumpanjati minn ċertifikat fitosanitarju, kif imsemmi fl-Artikolu 13(1)(ii) tad-Direttiva 2000/29/KE, li jiddikjara taht ir-rubrika "Dikjarazzjoni Addizzjonali" li l-organizmu speċifikat ma jkunx preżenti fil-pajjiż;
- (c) malli jidhlu fl-Unjoni, il-pjanti speċifikati għandhom jiġu spezzjonati mill-korp uffiċjali responsabbli skont l-Artikolu 18(2) u ma jkunu nstabu la l-preżenza u lanqas sintomi tal-organizmu speċifikat.

Artikolu 17

Introduzzjoni fl-Unjoni ta' pjanti speċifikati li joriġinaw minn pajjiżi terzi fejn ikun magħruf li l-organizmu speċifikat huwa preżenti

1. Pjanti speċifikati li joriġinaw minn pajjiżi terzi fejn ikun magħruf li l-organizmu speċifikat mhuwiex preżenti jistgħu jiġu introdotti fl-Unjoni meta jissodisfaw il-kundizzjonijiet li ġejjin:

- (a) ikunu akkumpanjati minn ċertifikat fitosanitarju, kif imsemmi fl-Artikolu (13)(1)(ii) tad-Direttiva 2000/29/KE;
- (b) ikunu konformi mal-paragrafu 2 jew mal-paragrafi 3 u 4;
- (c) malli jidhlu fl-Unjoni, ikunu ġew spezzjonati mill-korp uffiċjali responsabbli skont l-Artikolu 18 u ma jkunu nstabu la l-preżenza u lanqas sintomi tal-organizmu speċifikat.

2. Meta pjanti speċifikati joriġinaw minn zona hielsa mill-organizmu speċifikat, kif stabbilit mill-organizzazzjoni nazzjonali kkonċernata għall-protezzjoni tal-pjanti skont l-Istandards Internazzjonali għal Miżuri Fitosanitarji rilevanti, għandhom jiġu ssodisfati l-kundizzjonijiet li ġejjin:

- (a) l-organizzazzjoni nazzjonali għall-protezzjoni tal-pjanti tal-pajjiżi terzi ikkonċernat tkun għarrfet bil-miktub lill-Kummissjoni l-isem ta' dik iż-żona.
- (b) l-isem ta' dik iż-żona jkun iddikjarat fiċ-ċertifikat fitosanitarju taht ir-rubrika "post tal-orijini".

3. Fejn pjanti speċifikati li joriġinaw f'żona fejn l-organizmu speċifikat hu magħruf li huwa preżenti, iċ-ċertifikat fitosanitarju għandu jiddikjara taht ir-rubrika "Dikjarazzjoni Addizzjonali" li:

- (a) il-pjanti speċifikati jkunu ġew prodotti f'sit wiehed jew aktar li jissodisfaw il-kundizzjonijiet stabbiliti fil-paragrafu 4;
- (b) l-organizzazzjoni nazzjonali għall-protezzjoni tal-pjanti tal-pajjiżi terzi ikkonċernat tkun għarrfet bil-miktub il-lista ta' dawg is-siti, inkluż fejn jinsabu fil-pajjiż;

- (c) jiġu applikati fis-sit u ż-żona tagħha trattamenti fitosanitarji kontra l-vetturi tal-organizmu speċifikat imsemmi fil-paragrafu 4(c);
- (d) kampjuni rappreżentattivi ta' kull speċi ta' pjanti speċifikati minn kull sit ikunu ġew soġġetti għal ittestjar annwali, fl-aktar żmien xieraq, u n-nuqqas tal-organizmu speċifikat ikun ġie kkonfermat abbażi ta' testijiet imwettqa skont il-metodi ta' ttestjar validati internazzjonalment;
- (e) il-pjanti speċifikati jkunu ġew trasportati f'kontenituri jew pakketti magħluqa, biex jiġi żgurat li ma ssehh ebda infezzjoni mal-organizmu speċifikat jew minn kwalunkwe mill-vetturi magħrufa tiegħu;
- (f) kemm prattikament jista' jkun qrib iż-żmien tal-esportazzjoni, il-lottijiet tal-pjanti speċifikati jkunu ġew soġġetti għal spezzjoni viżiva uffiċjali, tehid ta' kampjuni u ttestjar molekulari mwettaq skont metodi ta' ttestjar validati internazzjonalment, li jikkonfermaw in-nuqqas tal-organizmu speċifikat, bl-użu ta' skema ta' tehid ta' kampjuni li tista' tidentifika b'affidabbiltà ta' 99 % livell ta' preżenza ta' pjanti infettati ta' 1 % jew oghla u mmirata b'mod speċifiku fuq pjanti li juru sintomi tal-organizmu speċifikat;
- (g) minnufih qabel l-esportazzjoni, il-lottijiet ta' pjanti speċifikati jkunu ġew suġġetti għal trattamenti fitosanitarji kontra kwalunkwe vettur tal-organizmu speċifikat.

Barra minn hekk, iċ-ċertifikat fitosanitarju msemmi fil-punt (a) tal-paragrafu 1 għandu jindika taħt ir-rubrika "Post tal-orijini" l-identifikazzjoni tas-sit imsemmi fil-punt (a).

4. Is-sit imsemmi fil-punt (a) tal-paragrafu 3 għandu jissodisfa l-kundizzjonijiet li ġejjin:

- (a) ikun stabbilit mill-organizzazzjoni nazzjonali għall-protezzjoni tal-pjanti bħala hieles mill-organizmu speċifikat u l-vetturi tiegħu, skont l-Istandards Internazzjonali rilevanti għall-Miżuri Fitosanitarji;
- (b) ikun protett fiżikament kontra l-introduzzjoni tal-organizmu speċifikat mill-vetturi tiegħu;
- (c) ikun imdawwar minn żona b'wisa' ta' 200 metru li tkun instabet permezz ta' spezzjoni viżiva uffiċjali u, fil-każ ta' suspett tal-preżenza tal-organizmu speċifikat, permezz tat-tehid ta' kampjuni u tal-ittestjar, li huma hieles mill-organizmu speċifikat, u jkun suġġett għal trattamenti fitosanitarji xierqa kontra l-vetturi tal-organizmu speċifikat; daww it-trattamenti jistgħu jinkludu, kif xieraq, it-tnehhija tal-pjanti;
- (d) ikun suġġett għal trattamenti fitosanitarji xierqa biex jinżamm hieles mill-vetturi tal-organizmu speċifikat; daww it-trattamenti jistgħu jinkludu, kif xieraq, it-tnehhija tal-pjanti;
- (e) ikun suġġett, kull sena, flimkien maż-żona msemmi fil-punt (c), għal mill-inqas żewġ spezzjonijiet uffiċjali mwettqa fi żmienijiet xierqa;
- (f) matul iż-żmien kollu tal-produzzjoni tal-pjanti speċifikati, ma jkunu nstabu fis-sit la sintomi tal-organizmu speċifikat u lanqas tal-vetturi tiegħu jew, jekk ikunu ġew osservati sintomi suspetti, l-ittestjar ikun twettaq u jkun ġie kkonfermat in-nuqqas tal-organizmu speċifikat;
- (g) matul iż-żmien tal-produzzjoni tal-pjanti speċifikati, ma jkun nstabu fiż-żona msemmi fil-punt (c) sintomi tal-organizmu speċifikat jew, jekk ikunu ġew osservati sintomi suspetti, l-ittestjar ikun twettaq u jkun ġie kkonfermat in-nuqqas tal-organizmu speċifikat;

Artikolu 18

Kontrolli uffiċjali waqt l-introduzzjoni fl-Unjoni

1. Il-kunsinni kollha ta' pjanti speċifikati introdotti fl-Unjoni minn pajjiż terz għandhom jiġu ċċekkjati uffiċjalment fil-punt tad-dhul fl-Unjoni jew fil-post tad-destinazzjoni stabbilit skont l-Artikolu 1 tad-Direttiva tal-Kummissjoni 2004/103/KE ⁽¹⁾, u, kif applikabbli, skont il-paragrafi 2 jew 3, u l-paragrafu 4.

⁽¹⁾ Id-Direttiva tal-Kummissjoni 2004/103/KE tas-7 ta' Ottubru 2004 dwar il-kontrolli tal-identità u s-saħha tal-pjanti, prodotti tal-pjanti jew oġġetti ohra, elenkati f'Parti B tal-Anness V tad-Direttiva tal-Kunsill 2000/29/KE, li jistgħu jiġu esegwiti f'post ieħor li mhuwiex il-punt tad-dhul fil-Komunità jew f'post ieħor fil-qrib u tispeċifika l-kundizzjonijiet li jirrigwardaw dawn il-kontrolli (ĠU L 313, 12.10.2004, p. 16).

2. Fil-każ ta' pjanti speċifikati li joriġinaw f'pajjiż terz fejn l-organizmu speċifikat ma jkunx preżenti, il-korp uffiċjali responsabbli għandu jwettaq il-kontrolli li ġejjin:

(a) spezzjoni viżiva, u

(b) fil-każ ta' suspett ta' preżenza tal-organizmu speċifikat, it-tehid ta' kampjuni u l-ittestjar tal-lott ta' pjanti speċifikati sabiex jiġi kkonfermat in-nuqqas tal-organizmu speċifikat jew is-sintomi tiegħu.

3. Fil-każ ta' pjanti speċifikati li joriġinaw f'pajjiż terz fejn l-organizmu speċifikat ma jkunx preżenti, il-korp uffiċjali responsabbli għandu jwettaq il-kontrolli li ġejjin:

(a) spezzjoni viżiva, u

(b) it-tehid ta' kampjuni u l-ittestjar tal-lott ta' pjanti speċifikati sabiex jiġi kkonfermat in-nuqqas tal-organizmu speċifikat jew is-sintomi tiegħu.

4. Il-kampjuni msemmija fil-paragrafi 2(b) u 3(b) għandhom ikunu ta' daqs li jippermetti li jiġi identifikat b'affidabbiltà ta' 99 % livell ta' pjanti infettati ta' 1 % jew oġġla, b'kunsiderazzjoni tal-ISPM No. 31.

Artikolu 19

Konformità

L-Istati Membri għandhom jirrevokaw jew jemendaw il-miżuri li jkunu adottaw sabiex jiproteġu lilhom infushom kontra l-introduzzjoni u t-tixrid tal-organizmu speċifikat sabiex jikkonformaw ma' din id-Deċiżjoni. Huma jgħarrfu lill-Kummissjoni b'dawk il-miżuri minnufih.

Artikolu 20

Thassir

Id-Deċiżjoni ta' Implimentazzjoni 2014/497/UE tithassar.

Artikolu 21

Destinatarji

Din id-Deċiżjoni hija indirizzata lill-Istati Membri.

Magħmul fi Brussell, it-18 ta' Mejju 2015.

Għall-Kummissjoni
Vytenis ANDRIUKAITIS
Membru tal-Kummissjoni

ANNEX I

Lista ta' pjanti maghrufa li huma suxxettibbli għall-iżolati Ewropej u mhux Ewropej tal-organizmu speċifikat ("pjanti speċifikati")

Acacia longifolia (Andrews) Willd.
Acacia saligna (Labill.) H. L. Wendl.
Acer
Aesculus
Agrostis gigantea Roth
Albizia julibrissin Durazz.
Alnus rhombifolia Nutt.
Alternanthera tenella Colla
Amaranthus blitoides S. Watson
Ambrosia acanthicarpa Hook.
Ambrosia artemisiifolia L.
Ambrosia trifida L.
Ampelopsis arborea (L.) Koehne
Ampelopsis cordata Michx.
Artemisia douglasiana Hook.
Artemisia vulgaris var. *heterophylla* (H.M. Hall & Clements) Jepson
Avena fatua L.
Baccharis halimifolia L.
Baccharis pilularis DC.
Baccharis salicifolia (Ruiz & Pav.)
Bidens pilosa L.
Brachiaria decumbens (Stapf)
Brachiaria plantaginea (Link) Hitchc.
Brassica
Bromus diandrus Roth
Callicarpa americana L.
Capsella bursa-pastoris (L.) Medik.
Carex
Carya illinoensis (Wangenh.) K. Koch
Cassia tora (L.) Roxb.
Catharanthus
Celastrus orbiculata Thunb.
Celtis occidentalis L.
Cenchrus echinatus L.
Cercis canadensis L.
Cercis occidentalis Torr.
Chamaecrista fasciculata (Michx.) Greene
Chenopodium quinoa Willd.
Chionanthus

Chitalpa tashkinensis T. S. Elias & Wisura
Citrus
Coelorachis cylindrica (Michx.) Nash
Coffea
Commelina benghalensis L.
Conium maculatum L.
Convolvulus arvensis L.
Conyza canadensis (L.) Cronquist
Cornus florida L.
Coronopus didymus (L.) Sm.
Cynodon dactylon (L.) Pers.
Cyperus eragrostis Lam.
Cyperus esculentus L.
Cytisus scoparius (L.) Link
Datura wrightii Regel
Digitaria horizontalis Willd.
Digitaria insularis (L.) Ekman
Digitaria sanguinalis (L.) Scop.
Disphania ambrosioides (L.) Mosyakin & Clemants
Duranta erecta L.
Echinochloa crus-galli (L.) P. Beauv.
Encelia farinosa A. Gray ex Torr.
Eriochloa contracta Hitchc.
Erodium
Escallonia montevidensis Link & Otto
Eucalyptus camaldulensis Dehnh.
Eucalyptus globulus Labill.
Eugenia myrtifolia Sims
Euphorbia hirta L.
Fagus crenata Blume
Ficus carica L.
Fragaria vesca L.
Fraxinus americana L.
Fraxinus dipetala Hook. & Arn.
Fraxinus latifolia Benth.
Fraxinus pennsylvanica Marshall
Fuchsia magellanica Lam.
Genista monspessulana (L.) L. A. S. Johnson
Geranium dissectum L.
Ginkgo biloba L.
Gleditsia triacanthos L.
Hedera helix L.

Helianthus annuus L.
Hemerocallis
Heteromeles arbutifolia (Lindl.) M. Roem.
Hibiscus schizopetalus (Masters) J.D. Hooker
Hibiscus syriacus L.
Hordeum murinum L.
Hydrangea paniculata Siebold
Ilex vomitoria Sol. ex Aiton
Ipomoea purpurea (L.) Roth
Iva annua L.
Jacaranda mimosifolia D. Don
Juglans
Juniperus ashei J. Buchholz
Koeleria bipinnata Franch.
Lactuca serriola L.
Lagerstroemia indica L.
Lavandula dentata L.
Ligustrum lucidum L.
Lippia nodiflora (L.) Greene
Liquidambar styraciflua L.
Liriodendron tulipifera L.
Lolium perenne L.
Lonicera japonica (L.) Thunb.
Ludwigia grandiflora (Michx.) Greuter & Burdet
Lupinus aridorum McFarlin ex Beckner
Lupinus villosus Willd.
Magnolia grandiflora L.
Malva
Marrubium vulgare L.
Medicago polymorpha L.
Medicago sativa L.
Melilotus
Melissa officinalis L.
Metrosideros
Modiola caroliniana (L.) G. Don
Montia linearis (Hook.) Greene
Morus
Myrtus communis L.
Nandina domestica Murray
Neptunia lutea (Leavenw.) Benth.
Nerium oleander L.
Nicotiana glauca Graham

Olea europaea L.
Origanum majorana L.
Paspalum dilatatum Poir.
Persea americana Mill.
Phoenix reclinata Jacq.
Phoenix roebelenii O'Brien
Pinus taeda L.
Pistacia vera L.
Plantago lanceolata L.
Platanus
Pluchea odorata (L.) Cass.
Poa annua L.
Polygala myrtifolia L.
Polygonum arenastrum Boreau
Polygonum lapathifolium (L.) Delarbre
Polygonum persicaria Gray
Populus fremontii S. Watson
Portulaca
Prunus
Pyrus pyrifolia (Burm. f.) Nakai
Quercus
Ranunculus repens L.
Ratibida columnifera (Nutt.) Wooton & Standl.
Rhamnus alaternus L.
Rhus diversiloba Torr. & A. Gray
Rosa californica Cham. & Schldl.
Rosmarinus officinalis L.
Rubus
Rumex crispus L.
Salix
Salsola tragus L.
Salvia mellifera Greene
Sambucus
Sapindus saponaria L.
Schinus molle L.
Senecio vulgaris L.
Setaria magna Griseb.
Silybum marianum (L.) Gaertn.
Simmondsia chinensis (Link) C. K. Schneid.
Sisymbrium irio L.
Solanum americanum Mill.
Solanum elaeagnifolium Cav.

Solidago virgaurea L.

Sonchus

Sorghum

Spartium junceum L.

Spermacoce latifolia Aubl.

Stellaria media (L.) Vill.

Tillandsia usneoides (L.) L.

Toxicodendron diversilobum (Torr. & A. Gray) Greene

Trifolium repens L.

Ulmus americana L.

Ulmus crassifolia Nutt.

Umbellularia californica (Hook. & Arn.) Nutt.

Urtica dioica L.

Urtica urens L.

Vaccinium

Verbena litoralis Kunth

Veronica

Vicia faba L.

Vinca

Vitis

Westringia fruticosa (Willd.) Druce

Xanthium spinosum L.

Xanthium strumarium L.

ANNEX II

Lista ta' pjanti maghrufa li huma suxxettibbli għall-iżolati Ewropej tal-oġaniżmu speċifikat ("pjanti ospitanti")

Acacia saligna (Labill.) Wendl.

Catharanthus

Myrtus communis L.

Nerium oleander L.

Olea europaea L.

Polygala myrtifolia L.

Prunus avium (L.) L.

Prunus dulcis (Mill.) D.A. Webb

Rhamnus alaternus L.

Rosmarinus officinalis L.

Spartium junceum L.

Vinca

Westringia fruticosa (Willd.) Druce
